



ТАТАРСТАН РЕСПУБЛИКАСЫ
ЗАКОНЫ

Татарстан Республикасы Экология кодексына
үзгәрешләр кертү турында

Татарстан Республикасы
Дәүләт Советы тарафыннан
2023 елның 13 июлендә
кабул ителде

1 статья

Татарстан Республикасы Экология кодексына (Татарстан Дәүләт Советы Жыелма басмасы, 2009, № 1; 2010, № 5 (I өлеш); 2011, № 6 (I өлеш), № 10 (I өлеш); 2012, № 1; 2013, № 1; 2014, № 5, № 6 (II өлеш), № 7; 2015, № 4; 2016, № 1 – 2, № 5; Татарстан Республикасы законнар жыелмасы, 2016, № 40 (I өлеш), № 44 (I өлеш); 2017, № 27 (I өлеш); 2018, № 54 (I өлеш); 2019, № 2 (I өлеш), № 19 (I өлеш); 2020, № 4 (I өлеш), № 37 (I өлеш), № 57 (I өлеш), № 77 (I өлеш); 2021, № 20 (I өлеш), № 57 (I өлеш), № 93 (I өлеш); 2022, № 34 (I өлеш), № 57 (I өлеш), № 83 (I өлеш); 2023, № 27 (I өлеш), № 35 (I өлеш), № 48 (I өлеш) түбәндәге үзгәрешләрне кертергә:

1) 2 статьяның 1 өлешендә:

а) егерменче абзацта «кеше сәламәтлегенә» сүзләреннән соң «зарарлы йогынты» сүзләрен өстәргә;

б) егерме алтынчы абзацта «атмосфера һавасы сыйфатының экологик нормативларына» сүзләрен «атмосфера һавасы өчен әйләнә-тирә мохитнең сыйфаты нормативларына» сүзләренә алмаштырырга;

в) кырык бишенче абзацта «кеше сәламәтлегенә» сүзләреннән соң «аның зарарлы йогынтысын» сүзләрен өстәргә;

г) кырык жиденче абзацта «табигать комплекслары һәм объектлары урнашкан» сүзләрен «табигать комплекслары һәм объектлары, хайваннар һәм үсемлекләр дөньясы объектлары, табигый экологик системалар урнаша торган» сүзләренә алмаштырырга;

2) 83 статьяны түбәндәге редакциядә баян итәргә:

«83 статья. **Шәһәр төзелеше эшчәнлеген гамәлгә ашырганда атмосфера һавасын саклау таләпләре**

1. Капиталь төзелеш объектларын архитектура-төзелеш ягыннан проектлаганда, төзегәндә, реконструкцияләгәндә, капитал ремонтлаганда, эксплуатацияләгәндә, сүткәндә атмосфера һавасы сыйфатының гигиена нормативларын һәм атмосфера һавасы өчен әйләнә-тирә мохитнең сыйфаты нормативларын үтәү тәэмин ителергә тиеш.

2. Капиталь төзелеш объектларын жирлекләр, шәһәр округлары чикләрендә проектлаганда, төзегәндә атмосфера һавасын пычратуның фон дәрәжәсе, шул исәптән атмосфера һавасы пычрануны жыелма исәпләү нәтижәләре буенча алынган, һәм шушы эшчәнлекне башкарганда аның сыйфаты үзгәрешен фаразлау исәпкә алынырга тиеш.

3. Атмосфера һавасы сыйфатына тискәре йогынты ясый ала торган капитал төзелеш объектларының проектлау документациясендә атмосфера һавасына пычраткыч матдәләрне чыгаруларны киметү һәм аларны зарарсызландыру чаралары каралырга тиеш.

4. Атмосфера һавасына пычраткыч матдәләр чыгарыла торган капитал төзелешнең яңа һәм (яисә) реконструкцияләнгән объектларын эксплуатациягә тапшырганда атмосфера һавасына чыгарып ташлауларның, иң чик мөмкин булган чыгарып ташлауларның технологик нормативларын, физик йогынтыларның иң чик мөмкин булган нормативларын арттыру рөхсәт ителми.

5. Атмосфера һавасын саклау кагыйдәләрендә каралган газлар чистарту жайланмалары һәм атмосфера һавасына пычраткыч матдәләр чыгарып ташлауларны тикшереп торучаралары булмаган капитал төзелеш объектларын төзү, эксплуатацияләү тыела.

6. Эшләүләре климатның һәм атмосфераның озон катламының уңайсыз үзгәрешләренә китерергә, кешеләрнең сәламәтлеге начараюга, үсемлекләрнең генетик фондын һәм хайваннарның генетик фондын юкка чыгаруға китерергә, әйләнә-тирә мохит өчен кире кайтарылмаслык нәтижәләр китереп чыгарырга мөмкин булган капитал төзелеш объектларын проектлау, төзү тыела.»;

3) 85 статьяда:

- а) исемендә татарча текст үзгәрешсез кала;
- б) 3 өлештә татарча текст үзгәрешсез кала;

4) 87 статьяда:

- а) исемендә «зарарлы» сүзен төшереп калдырырга;
- б) «зарарлы» сүзен төшереп калдырырга;

5) 90 статьяны түбәндәге редакциядә бәян итәргә:

«90 статья. **Житештерү һәм куллану калдыклары белән эш иткәндә пычраткыч матдәләрне чыгарып ташлауларны жайга салу**

Эшчәнлекләре нәтижәсендә атмосфера һавасы сыйфатына тискәре йогынты ясый торган житештерү һәм куллану калдыклары барлыкка килә торган юридик затлар һәм индивидуаль эшкуарлар, куллану процессында атмосфера һавасы сыйфатына тискәре йогынты ясый торган калдыклар барлыкка килә торган физик

затлар мондый калдыклар белән «Житештерү һәм куллану калдыклары турында» 1998 елның 24 июнендәге 89-ФЗ номерлы Федераль закон нигезендә эш итәргә тиеш.»;

6) 94 статьяның 3 өлешендә «жирләрне сугару һәм ашлау» сүзләрен «сугару һәм башка мелиоратив чараларны гамәлгә ашыру» сүзләренә алмаштырырга, «санитар законнар» сүзләрен «санитария-эпидемиология таләпләре» сүзләренә алмаштырырга;

7) 95 статьяның 3 өлешендә «Жирләрне агып төшүче сулар белән сугару һәм ашлау» сүзләрен «Сугару һәм башка мелиоратив чараларны гамәлгә ашыру өчен агып төшүче сулардан файдалану» сүзләренә алмаштырырга;

8) 96 статьяның 3 өлешендә «мелиоратив эшләр әйләнә-тирә мохитне саклау, су объектларын һәм аларның су жыю майданнарын яклау» сүзләрен «мелиоратив чаралар әйләнә-тирә мохитне, су объектларын һәм аларның су жыю майданнарын саклау» сүзләренә алмаштырырга;

9) 105 статьяның 4 өлешендә «(зарарлы)» сүзен төшереп калдырырга;

10) 132 статьяны үз көчен югалткан дип танырга.

2 статья

1. Әлеге Закон, үз көченә керүнең әлеге статьяда башка срогы билгеләнгән нигезләмәләреннән тыш, рәсми басылып чыккан көненнән үз көченә керә.

2. Әлеге Законның 1 статьясындагы 1 пунктның «г» пунктчасы, 6 – 8 һәм 10 пунктлары 2023 елның 1 сентябреннән үз көченә керә.

Татарстан Республикасы
Рәисе



Р.Н. Миңнеханов

Казан, Кремль
2023 ел, 21 июль
№ 69-ТРЗ